



QORTI ĆIVILI PRIM AWLA

**ONOR IMHALLEF
DR FRANCESCO DEPASQUALE
LL.D. LL.M. (IMLI)**

**Seduta ta' nhar l-Erbgha
Sittax (16) ta' Frar 2022**

Rikors Numru 88/2017 FDP

Fl-ismijiet

Natalino Agius (ID 40665M), Josette Agius (ID 461467M), Antonia armla ta' Joseph Said (ID 425833M) u Mario Blackman (ID 236260M)

Vs

Perit Carmelo sive Karm Farrugia u Joan Ann Farrugia Galea

Il-Qorti:-

1. Rat ir-rikors datat 27 ta' Jannar 2017, li permezz tiegħu r-rikorrenti talbu s-segwenti:
 1. *Illi l-esponenti Natalino u Josette konjuġi Agius huma l-proprietarji tal-fond 42, Triq il-Paguni, Balzan u komproprietarji tat-triq privata li twassal mill-imsemmija villa għal Triq il-Paguni u dan kif jirriżulta minn kuntratt fl-atti tan-Nutar Maurice Gamin datat 30 ta' Ottubru 1989;*
 2. *Illi l-esponenti Antonia Said hija l-proprietarja tal-fond Tusan, Triq il-Paguni, Balzan u komproprietarja tat-triq privata li twassal mill-imsemmija villa għal Triq il-Paguni u dan kif jirriżulta minn kuntratt fl-atti tan-Nutar Angelo Sammut datat 27 ta' Marzu 1972;*
 3. *Illi l-esponenti Mario Blackman huwa l-proprietarju tal-fond Villa Stefania, Triq il-Paguni, Balzan u komproprietarju tat-triq privata li twassal mill-imsemmija villa għal Triq il-Paguni u dan kif jirriżulta minn kuntratt fl-atti tan-Nutar Joseph Cachia datat 18 ta' Marzu 1972;*

4. Illi permezz ta' kuntratt datat 22 ta' Jannar 2014 fl-atti tan-Nutar Dottor Joelle Cortis (anness Dokument 'NA1') il-konvenuti akkwistaw il-villa bin-numru ufficjali tmienja u erbgħin (48), bl-isem ta' "Sonora", bil-garage interkonness bin-numru ufficjali ħamsin (50) fî Triq il-Paguni, Balzan b'bieb li jagħti għal fuq l-imsemmija triq privata bin-numru ufficjali sitta u erbgħin (46), bid-drittijiet u l-pertinenzi kollha tagħha.
5. Illi l-preċiżat kuntratt fl-atti tan-Nutar Dottor Joelle Cortis jiprovvdi wkoll is-segwenti:

"1.2 Together with the sale of the Property and for no additional consideration, the Vendors are also assigning and transferring to the Purchasers, who jointly accept and acquire, all and any rights, whether real or personal, which the parents of the Vendors acquired, whether as part of the rights and appurtenances of the Property acquired by them by virtue of the deed of sale in the Records of Notary Anthony Gatt dated the twenty ninth day of March of the year one thousand nine hundred and seventy two (29/3/1972) from Joseph Vella (the developer of the Property) or by prescription or otherwise, concerning the private road which abuts onto Triq il-Paguni and serves as a private vehicular and pedestrian passage for the exclusive use of three other other villas and the Property, which private passage measures approximately one hundred and sixty five square metres (165 sqm) and is bounded on the north by Triq il-Paguni, Balzan, on the east by the Property and by another villa property of Natalino and Marie Josette Agius, on the south by another villa property of Antonia Said and on the west by another villa property of Mario Blackman or his successors in title ... including but not limited to the right of passage of sewage pipes of the Property underlying the Private Road."

7. Illi in oltre, il-vendituri fuq l-imsemmi att pubbliku, wara li ggarantew il-pacifiku pussess limitatament ghall-villa trasferita lill-konvenuti, eskludew tali garanzija għal dak li jirrigwarda t-triq privata hawn fuq imsemmija:

"For the avoidance of doubt it is hereby agreed that notwithstanding that the circumstances and facts indicate that the parents of the Vendors acquired rights of co-ownership on the Private Road and that accordingly the Purchasers are hereby acquiring the co-ownership of the Private Road and the right the passage of the underlying sewage pipes, the Vendors with the acceptance of the Purchasers, are not giving any warranty in respect of the good title, peaceful possession and real enjoyment of the Private Road."

9. Illi l-konvenuti ma setgħu akkwistaw l-ebda sehem in komproprjetà tal-imsemmija triq privata billi l-awturi tagħhom ma kinux komproprjetarji tal-istess triq privata tant illi qagħdu lura milli jiggħarantixxu l-pacifiku pussess tal-istess;

10. Illi effettivavil fil-kuntratt fl-atti tan-Nutar Anthony Gatt, datat 29 ta' Marzu 1972, li bih Anthony Galdes, predecessor fit-titolu tal-konvenuti

akkwista l-imsemmija villa, din ġiet deskritta bħala li tikkonfina mit-tramuntana ma' triq ġdida, li llum hija imsejħa Triq il-Paguni, lvant ma' beni tal-Kavallier Ransley jew succcessuri fit-titolu tiegħu u nofsinhar u punent ma' beni tal-venditur fuq dak il-kuntratt, Joseph Vella;

11. Illi għalhekk, l-imsemmija triq privata li tiġi fuq ir-riħ tal-punent mal-proprjetà tal-konvenuti ġiet deskritta bħala proprjetà tal-venditur u mkien ma' ġie indikat li l-awtur tal-konvenuti kien qed jakkwista xi dritt ta' komproprjetà jew dritt ieħor fuq l-imsemmija triq privata;

12. Illi in oltre, wara li ġie ippubblikat l-imsemmi kuntratt fl-atti tan-Nutar Dottor Joelle Cortis, il-konvenuti illegalment wessgħu il-fetħa li tagħti mill-fond tagħhom għal fuq l-imsemmija triq privata sabiex b'hekk tkun tista' tgħaddi vettura mill-istess;

13. Illi l-esponenti interpellaw lill-konvenuti sabiex jiddeżistu milli jkomplu jivvantaw tali pretensjonijiet fuq it-triq privata tagħhom, kif ukoll sabiex jirripristinaw il-fond tagħhom għall-istat originali tiegħu;

14. Illi l-konvenuti madanakollu baqgħu inadempjenti;

15. Illi għalhekk kellha ssir din il-kawża;

JGHIDU l-konvenuti għalfejn m'għandhiex din l-Onorabbi Qorti, prevja li jingħataw id-dikjarazzjonijiet u l-provvedimenti kollha opportuni:

1. Tiddikjara u tiddeċiedi li l-konvenuti m'humiex komproprjetarji tat-triq privata di proprjetà tal-esponenti u m'għandhom l-ebda sehem diviż jew indi viż-żejjha fl-istess;
2. Tiddikjara u tiddeċiedi li l-konvenuti m'għandhom l-ebda dritt ta' passaġġ bil-vettura u l-ebda dritt ta' passaġġ bir-rigel fuq l-imsemmija triq privata di proprjetà tal-esponenti;
3. Tiddikjara u tiddeċiedi li l-konvenuti illegalment wessgħu il-fetħa li tagħti mill-fond tagħhom għal fuq l-imsemmija triq privata għad-daqs originali tagħha, okkorrendo taħt is-superviżjoni ta' periti nominandi;
4. Tikkundanna lill-konvenuti sabiex, entro terminu qasir u perentorju li din l-Onorabbi Qorti jogħġogħa tiffissa, jirripristinaw il-fetħa li tagħti mill-fond tagħhom għal fuq l-imsemmija triq privata għad-daqs originali tagħha, okkorrendo taħt is-superviżjoni ta' periti nominandi;
5. Fl-eventwalitā li l-konvenuti ma jotteperawx ruħħom mat-talba preċedenti entro t-terminalu stabbilit minn din l-Onorabbi Qorti, tawtorizza lill-esponenti sabiex iwettqu x-xogħolijiet kollha meħtieġa, a spejjeż tal-konvenuti, sabiex il-fetħa li tagħti mill-fond tal-konvenuti għal fuq l-imsemmija triq privata tiġi ripristinata għad-daqs originali tagħha, okkorrendo taħt is-superviżjoni ta' periti nominandi;

Bl-ispejjeż, inkluži dawk relattivi għall-ittra ufficjali datata 11 ta' Novembru 2016, fil-konfront tal-konvenuti li qed jiġu minn issa stess ingħunti għas-subizzjoni tagħhom.

2. Rat illi fl-24 ta' Frar 2017, l-intimati laqgħu għal dak mitlub billi qajjmu s-segwenti difiżi:

Illi t-talbiet rikorrenti huma infondati fil-fatt u fid-dritt u għandhom għalhekk jiġu respinti bl-ispejjeż kontra l-istess għas-segwenti raġunijiet -

1. *Li in linea preliminari, b'riferenza u fil-kuntest tal-premessi u t-talbiet rikorrenti, il-ġudizzju mhux integrū stante li jekk dak premess mir-rikorrenti huwa fattwalment korrett, mhux is-sidien kollha tat-triq privata li tagħti għal Triq il-Paguni, Hal Balzan huma parti fil-proċeduri odjerni.*
2. *Li wkoll fuq baži preliminari u marbut mal-ewwel ecċeżżjoni, it-talbiet u l-kawża hekk kif proposti ma jistgħux jintlaqgħu minn din l-Onorabbli Qorti stante li dawn ġew istitwiti mingħajr il-kunsens u/jew parteċipazzjoni ta' dawk kollha li għandhom jippartecipaw fihom u għalhekk jiksru l-principji bażiċi ta' komproprjetà hekk kif stabbiliti fil-Kodiċi Ċivili, Kap. 16 tal-Liġijiet ta' Malta.*
3. *Li mingħajr preġjudizzju għas-suespost, fil-mertu, mhux minnu dak allegat mir-rikorrenti permezz tad-disa' (9) premissa tar-rikors ġuramentat tagħhom, ossia li "... l-konvenuti ma setgħu akkwistaw l-ebda sehem in komproprjetà tal-imsemmija triq privata billi l-awturi tagħhom ma kinux komproprjetarji tal-istess triq privata tant illi qaqħdu lura milli jiggħarantixxu l-pacifiku pussess tal-istess," stante li din l-allegazzjoni hija kontradetta minn diversi atti pubblici, sentenzi u dokumenti oħra, fosthom is-segwenti:
 - (i) *Il-kuntratt pubblikat fl-atti tan-Nutar Angelo Sammut fit-28 ta' Awissu 1972 permezz ta' liema r-rikorrenti Victoria Attard akkwistat il-fond li eventwalment ġie numerat tnejn u erbgħin (42), Triq il-Paguni, Hal Balzan, f'liema kuntratt huwa ċarament rikonoxxut li l-villa in kwistjoni "... tidħol għaliha minn triq privata li hija mingħajr isem u hija proprjetà komuni tal-erba' vilel li għandhom id-dritt għall-użu tagħha," (enfasi tal-esponent) kopja ta' liema hija annessa u mmarkata Dok F1;*
 - (ii) *Il-kuntratt pubblikat fl-atti tan-Nutar Maurice Gambin fit-30 ta' Ottubru 1989 permezz ta' liema r-rikorrenti Natalino u Josette Agius xtraw mingħand Victoria Attard il-fond numru tnejn u erbgħin (42) ġewwa Triq il-Paguni, Hal Balzan, f'liema kuntratt huwa speċifikament rikonoxxut li "This Villa and garage are accessible from a private road without name and this private road is the property and belongs to the owners of the four villas which have the right to use it," (enfasi tal-esponenti) kopja ta' liema hija annessa u mmarkata Dok F2;**

- (iii) *Il-kuntratt pubblikat fl-atti tan-Nutar Angelo Sammut fis-27 ta' Marzu 1972 permezz ta' liema r-rikorrenti Antonia Said flimkien ma' żewġha llum deċedut Joseph Said akkwistaw il-fond Tusan, Triq il-Paguni, Hal Balzan, f-liema kuntratt huwa wkoll ċarament rikonoxxut li l-villa in kwistjoni "... tidħol għaliha minn triq privata li hija mingħajr isem u hija proprjetà komuni tal-erba' vilel li għandhom id-dritt għall-użu tagħha," (enfasi tal-esponenti) kopja ta' liema hija annessa u mmarkata Dok F3;*
- (iv) *Is-sentenza tal-Onorabbli Prim' Awla tal-Qorti Ċibili tat-13 ta' Jannar 1999 fl-ismijiet Natalino u Marie josette konjuġi Agius vs. Antonia Said permezz ta' liema l-Onorabbli Qorti rrikonoxxiet li "...jirriżulta mill-kuntratt tal- akkwist li tali fond huwa aċċessibbli minn triq privata, proprjetà tas-sidien tal-erba' "villas" li għandhom dritt južawha," (enfasi tal-esponenti) kopja ta' liema hija annessa u mmarkata Dok F4;*
- (v) *L-ittra mibgħuta mill-Avukat Dr. Francis Lanfranco għan-nom tar-rikorrenti lill-esponenti fid-19 ta' Settembru 2016 fejn huwa rikonoxxut specifikament u bil-miktub li "...flimkien magħkom għandhom aċċess għat-triq privata li hija unikament proprjetà tagħkom l-erbgħa," (enfasi tal-esponenti) kopja ta' liema hija annessa u mmarkata Dok F5.*
4. *Li wkoll mingħajr preġudizzju għas-suespost, l-art li fuqha inbnew l-erba' (4) vilel li s-sidien tagħhom huma rispettivament il-partijiet fil-kawża odjerna kienet originalment proprjetà ta' ġertu Joseph Vella, illum deċedut, li kien žviluppa l-art f'erba' (4) vilel u triq privata komuni bejn l-istess vilel u meta bieġi il-vilel permezz ta' kuntratti ta' komprovenditā separati, huwa dejjem irrikonoxxa u kkonferma din l-intenzjoni, ossia li kull villa tinbiegħ flimkien ma' kwart (1/4) indiżiż tat-triq privata. Dan huwa spjegat u kkonfermat ċarament minn Charles Vella, iben il-mejjet Joseph Vella, permezz ta' dikjarazzjoni magħmula minnu fl-atti tan-Nutar Rossella Soler fl-1 ta' Frar 2017 li kopja tagħha hija hawn annessa u mmarkata Dok F6, fejn il-komparenti spjega li"... missieru bħala sid tal-art kollha li fuqha inbnew l-erba' (4) vilel, ried u ħoloq dritt ta' passaġġ għal kull villa, mit-triq privata favur kull villa li hemm mibnija, inkluż dik originaljament mibjugħha minn missier il-komparenti lil Anthony Galdes, illum b'numru u isem tmienja u erbgħin (48), desinjata "Sonora". Il-komparenti qiegħed ukoll hawn jiddikjara illi missieru kien mingħalihi li bieġi lil Anthony Galdes sehem ta' din it-triq u dritt ta' użu fuqha kif għamel fil-kuntratt tat-tliet (3) vilel l-oħra."*
5. *Li konferma oħra tal-intenzjoni tas-sid originali tal-art, il-vilel u t-triq privata in kwistjoni toħroġ mid-dikjarazzjoni ġuramentata mogħtija minn Francis Mamo fil-kawża ta' spoil suriferita fl-ismijiet Natalino u Marie Josette konjuġi Agius vs. Antonia Said, li kien għamel il-pjanta a bażi ta' liema nbnew il-vilel proprjetà rispettivament tal-partijiet odjerni, kopja ta' liema hija annessa u mmarkata Dok F7, fejn Mamo ddikjara inekwivokament li "... it-triq ta' bejn l-erba' vilel u ċioe' dik immarkata bil-kulur roża, hija proprjetà komuni u privata tal-erba' vilel" (enfasi tal-esponenti).*

6. *Li wkoll mingħajr preġudizzju għas-suespost, prova oħra tar-rikonoxximent mir-rikorrenti stess tal-fatt li t-triq privata hija l-proprietà komuni tas-sidien tal-erba' (4) vilel li jagħtu ghaliha, inkluż dik li llum hija proprietà tal-esponenti, huwa l-fatt li l-awturi tal-intimati kienu intalbu mir-rikorrenti, liema talba huma aċċettaw, sabiex iħallsu kwart (1/4) mill-ispejjeż għal xogħolijiet li kellhom jitwettqu fuq it-triq privata. L-awturi tal-intimati kienu laħqu ftehim sabiex ibiegħu dan il-fond lill-intimati u għalhekk, filwaqt li għarrfu lill-intimati bil-ftehim raġġunt minnhom mar-rikorrenti, huma għaddew is-somma miftiehmha għal sehemhom mix-xogħolijiet lill-istess intimati, kif jirriżulta mid-dokument anness u mmarkat Dok F8, li eventwalment kellu jingħadda lir-rikorrenti. Ĝara iżda li dawn ix-xogħolijiet sussegwentement ma twettqu, stante li r-rikorrenti riedu jistennew lill-esponenti jwettqu kwalsijasi xogħolijiet li riedu jwettqu fuq il-fond li kienu għadhom kemm xtraw qabel iwettqu x-xogħolijiet fuq it-triq privata. Fil-fatt, l-esponenti għad għandhom fil-pussess tagħhom dan l-ammont, sehem l-awturi tagħhom għax-xogħolijiet li għadhom iridu jitwettqu.*
7. *Li di piu, l-istess rikorrenti kienu inkarigaw lill-intimat Perit Karm Farrugia sabiex jiġbor stejjem u jgħib l-aħjar prezzi għax-xogħolijiet li kellhom jitwettqu fuq l-istess triq privata.*
8. *Li b'riferenza għall-allegazzjoni tar-rikorrenti li l-esponenti la għandhom dritt ta' access bil-karozza u lanqas bir-riġel fit-triq privata, l-esponenti, filwaqt li jiċħdu l-istess, jagħmlu riferenza għad-dokument anness u mmarkat Dok F9, li juri li fl-14 ta' Awissu 1997, meta ġiet pubblikata l-Gazzetta tal-Gvern li minnha huwa meħud l-estratt, il-villa proprietà tagħhom ġġà kellha tliet (3) fetħiet, ossia dik tal-bieb principali numerata tmienja u erbgħin (48), dik tal-garaxx numerata/ħamsin (50) u dik li tagħti għat-triq privata numerata sitta u erbgħin (46) li llum ir-rikorrenti qiegħdin jilmentaw minnha.*
9. *Li għalhekk hija kontradittorja u mingħajr ebda bażi legali t-tieni (2) talba tar-rikorrenti permezz ta' liema talbu dikjarazzjoni minn din l-Onorabbli Qorti li "...l-konvenuti m'għandhom l-ebda dritt ta' passaġġ bil-vettura u l-ebda dritt ta' passaġġ bir-riġel fuq l-imsemmija triq privata." Jirriżulta li l-intimati minn dejjem kienu jgawdu drift ta' passaġġ fuq l-imsemmija triq privata, kif kienu jgawdu l-istess dritt ta' passaġġ l-awturi tagħhom, stante l-fatt li meta l-villa li llum hija proprietà tal-intimati inbniet mis-sid originali tagħha, Joseph Vella, din inbniet bil-fetħa li tagħti ġewwa t-triq privata u nbigħet f'dan l-istat lill-awturi tal-esponenti.*
10. *Salv eċċeżżjonijiet ulterjuri.*

Provi

3. Rat illi fis-7 ta' Marzu 2017 il-kawża ġiet differita għall-provi.
4. Rat ix-xhieda tan-Nutar **Joelle Cortis**, (fol 94) prodotta mir-rikorrenti u mogħtija fil-31 ta' Mejju 2017, li kienet ippubblika il-kuntratt datat 22 ta' Jannar 2014 illi biha l-intimati kienu akkwistaw il-Villa 48, Triq il-Paguni, Hal Balzan, mingħand Norbert

Galdes, Marie Claude Camilleri u Valerie Zammit, lkoll aħwa Galdes, u eżebit mir-rikorrenti a fol 10 tal-proċess.

5. Rat ix-xhieda tan-Nutar **Christopher Gatt**, prodott mir-rikorrenti, li ppubblika d-Dikjarazzjoni Causa Mortis ta' Anthony Galdes, missier l-aħwa Galdes, fit-30 ta' Novembru 2005 (fol 117).
6. Rat l-affidavit tar-rikorrent **Mario Blackman**, preżentat mir-rikorrenti fis-6 ta' Frar 2018 (fol 125) u dokumentazzjoni minnu eżebita.
7. Rat l-affidavit ta' **Mario Said**, iben ir-rikorrenti Antonia Said, ppreżentat mir-rikorrenti fis-6 ta' Frar 2018 (fol 133) u dokumentazzjoni minnu ppreżentata.
8. Rat l-affidavit tar-rikorrent **Natalino Agius**, ppreżentat mir-rikorrenti fis-6 ta' Frar 2018 (fol 138) u dokumentazzjoni minnu ppreżentata.
9. Rat ix-xhieda ta' **Oliver Magro**, rappreżentant tal-Awtorita' tal-Ippjanar, prodott mir-rikorrenti u mogħtija fl-20 ta' Marzu 2018 u dokumentazzjoni minnu ppreżentata in konnessjoni mal-permess Nru 2782/15 ppreżentat lill-intimati (fol 158).
10. Rat ix-xhieda ulterjuri ta' Oliver Magro, ri-prodott mir-rikorrenti, u mogħtija fit-30 ta' Mejju 2018, flimkien ma' dokumentazzjoni ulterjuri in konnessjoni mal-permess nru 2782/15. (fol 185)
11. Rat illi fit-30 ta' Mejju 2018 ir-rikorrenti ddikjaraw illi ma kellhomx aktar provi x'jippreżentaw.
12. Rat l-affidavit ta' **Francis Mamo**, (fol 206) draughtsman, illum irtirat, fl-uffiċċju tal-Perit Joseph Barbara, li kien iddisinja l-erbgħa vilel meritu tal-kawża odjerna fis-sena 1970, prodott mill-intimati u ppreżentat fit-18 ta' Ottubru 2018.
13. Rat l-affidavit ta' **Charles Vella**, (fol 208) iben tal-mejet Francis Vella illi kien bena originalment l-erbgħa vilel meritu tal-kawża odjerna, prodott mill-intimati u ppreżentat fit-18 ta' Ottubru 2018.
14. Rat l-affidavit ta' **Norbert Galdes**, (fol 214), ġia propretarju flimkien mal-familja tiegħu, tal-propjeta eventwalment mibjugħha lill-intimati, prodott mill-intimati u ppreżentat fit-18 ta' Ottubru 2018.
15. Rat l-affidavit ta' **Mary Claire Patricia Camilleri**, (fol 220), ġia propretarja flimkien mal-familja tagħha, tal-propjeta' eventwalment mibjugħha lill-intimati, prodott mill-intimati u ppreżentat fit-18 ta' Ottubru 2018.
16. Rat l-affidavit ta' **Valerie Zammit**, (fol 224), ġia propretarja flimkien mal-familja tagħha, tal-propjeta eventwalment mibjugħha lill-intimati, prodott mill-intimati u ppreżentat fit-18 ta' Ottubru 2018.
17. Rat l-affidavit ta' l-intimat **Carmel sive Karm Farrugia** (fol 228), ippreżentat fit-18 ta' Ottubru 2018, flimkien ma' dokumentazzjoni minnu ppreżentati.
18. Rat l-affidavit ta' l-intimata **Joan Ann Farrugia Galea** (fol 293), ippreżentata fit-18 ta' Ottubru 2018.

19. Rat l-affidavit ta' **Charles Galea**, kuntrattur, (fol 362), ippreżentat fit-13 ta' Frar 2019.
20. Rat l-affidavit ta' Francis Mamo ġia ppreżentat fl-atti tal-kawża Ċit Nru 2426/97 RCP fl-ismijiet 'Natalino Agius vs Antonia Said', li għaliha għamel referenza Francis Mamo fix-xhieda tiegħu. (fol 366)
21. Rat illi fil-11 ta' Ottubru 2019, din il-Qorti, kif komposta, ġadet konjizzjoni tal-atti.
22. Rat illi fl-14 ta' Novembru 2019, l-intimati ddikjaraw illi ma kellhomx aktar provi x'jippreżentaw.
23. Semgħet ix-xhieda in kontro eżami ta' l-intimat Carmelo Farrugia, mogħtija fis-27 ta' Frar 2020. (fol 391)
24. Semgħet ix-xhieda in kontro eżami ta' l-intimat Joanne Farrugia Galea, mogħtija fis-27 ta' Frar 2020. (fol 414)
25. Semgħet ix-xhieda in kontro eżami ta' Norbert Galdes, mogħtija fil-25 ta' Settembru 2020. (fol 435)
26. Semgħet ix-xhieda in kontro eżami ta' Valerie Zammit, mogħtija fid-19 ta' Novembru 2020. (fol 455)
27. Semgħet ix-xhieda in kontro eżami ta' Marie Claire Patricia Camilleri, mogħtija fil-11 ta' Frar 2021. (fol 464)
28. Semgħet ix-xhieda in kontro eżami ta' Charles Vella, mogħtija fil-15 ta' Ġunju 2021. (fol 485)
29. Rat illi fil-15 ta' Ġunju 2021, il-kawża ġiet differita għall-preżentata tas-sottomissjonijet tal-partijiet.
30. Rat is-sottomissjonijet rikorrenti bil-miktub illi ġew ippreżentati fil-11 ta' Ottubru 2021.
31. Rat is-sottomissjonijet intimati bil-miktub illi ġew ippreżentati fit-18 ta' Novembru 2021.
32. Rat illi fit-18 ta' Novembru 2021 il-kawża ġiet differita għas-sentenza.

Fatti tal-Każ

33. Jirriżulta, mill-assejm tal-provi prodotti quddiem dina l-Qorti, kemm permezz ta' affidavits kif ukoll ta' xhieda viva voce, illi l-partijiet kollha fil-kawża huma sidien ta' erbgħa vilel adjaċenti għal xulxin, mibnija lkoll flimkien bħala progett wieħed mill-istess persuna, ossija ċerta Joseph Vella minn Birkirkara, fil-bidu tas-snin sebgħin ġewwa Triq il-Paguni, Hal Balzan.
34. Jirriżulta illi, fi kliem Francis Mamo mogħtija quddiem dina l-Qorti, illi kien id-draughtsman illi dak iż-żmien kien iddisinja l-proġett tal-erbgħa vilel flimkien mal-Perit Joseph Barbara:

“Mill-konfigurazzjoni tal-art, jien ipproponejt li jinbew erba’ (4) vilel madwar triq privata fin-nofs tal-art, liema triq kellha tkun propjeta komuni bejn is-sidien tal-istesss erbgħa (4) vilel. Jiena fil-fatt hekk kont ppjanajt fuq dik l-art ghaliex ġhogħitu (lil Joseph Vella) u niftakar sewwa li kont spjegajtlu li ma kull villa kelli jbiegħ kwart (1/4) indiviż tat-triq privata bi dritt ta’ użu għal kull villa tat-triq privata intjiera” – vide affidavit a fol 206.

35. Jirriżulta illi l-villa bl-isem ta’ “**Tusan**”, propjeta’ tar-rikorrenti Antonia Said, li tinsab aktar ‘il gewwa mit-triq pubblika u li kienet għiet akkwistata mir-raġel tagħha, Joseph Said, permezz ta’ kuntratt pubbliku li sar fl-atti tan-Nutar Angelo Sammut, fis-**27 ta’ Marzu 1972**, fejn ingħad illi Joseph Vella kien qiegħed ibiegh lil Joseph Said, li da parte tiegħu kien: - vide fol 134

*Qiegħed jixtri u jakkwista l-villa b’garaxx anness magħha mingħajr numri, li tidħol ġħaliha minn triq privata li hija mingħajr isem u **hija ta’ propjeta komuni tal-erbgħa vilel li għandhom id-dritt ghall-użu tagħha.** (sottolinjar ta’ din il-Qorti)*

36. Jirriżulta illi l-villa, “**Desiree**” ġia bl-isem ta’ “Ma Niche”, propjeta’ tar-rikorrenti Natalino u Josette Agius, li tinsab aktar ‘il gewwa mit-triq pubblika u li kienet għiet originalment akkwistata minn Victoria Attard fis-**6 ta’ Lulju 1972** permezz ta’ kuntratt fl-atti tan-Nutar Angelo Sammut, fejn ingħad illi Joseph Vella kien qiegħed ibiegh lil Victoria Attard, li da parte tagħha kienet: (fol 144)

*Qiegħda tixtri u takkwista il-villa b’garaxx anness magħha mingħajr numru, illi tidħol ġħaliha minn triq privata li hija mingħajr isem u **hija ta’ propjeta komuni tal-erbgħa vilel li għandhom id-dritt ghall-użu tagħha.** (sottolinjar ta’ dina l-Qorti)*

37. Jirriżulta illi, sussegwentement, ir-rikorrent Natalino u Josette Agius kien, permezz ta’ kuntratt magħmul fit-30 ta’ Ottubru 1989 fl-atti tan-Nutar Maurice Gambin, akkwistaw il-villa “Desiree”, minnhom identifikata fir-rikors promotur bhala 42, Triq il-Paguni, Balzan, Villa Stefan, fejn ġie speċifikat dan li ġej: (vide fol 139)

*This Villa and garage are accessible from a private road without name and **this private road is the property and belongs to the owners of the four villas which have the right to use it.** (sottolinjar ta’ dina l-Qorti)*

38. Jirriżulta l-Villa illum indikata bhala “**Villa Stefania**”, propjeta tar-rikorrent Mario Blackman, li għandha faċċata fuq Triq il-Paguni u garage minn ġewwa t-triq privata, kienet għiet minnu akkwistata mingħand Joseph Vella, permezz ta’ kuntratt datat **18 ta’ Marzu 1972**, fl-atti tan-Nutar Joseph Cachia (vide fol 126), liema kuntratt jipprovdi illi:

*... liema garage huwa aċċessibbli minn **‘drive in’, indikat bl-ittra B, komuni ghall-villa in vendita’ u għal tlett vilel oħra ...** (sottolinjar tal-Qorti)*

39. Jirriżulta illi l-villa bl-isem ta’ “**Sonora**”, propjeta’ ta’ l-intimati l-Perit Carmelo Farrugia u Joan Anne Farrugia Galea, illi għandha faċċata fuq Triq il-Paguni, kienet

ġiet originalment akkwistata minn Anthony Galdes, illi, permezz ta' kuntratt ippubblikat fid-**29 ta' Marzu 1972**, fl-atti tan-Nutar Anthony Gatt, xtara mingħand Joseph Vella: (fol 103 – 108 fuq wara)

*A fully detached villa, bil-garage magħha, f'Hal Balzan, fi triq ġdida għadha bħal isem magħrufa bħala New Street in Old Railway Road, bla numru pero ġgib l-isem ta' "Sonora" u li tikkonfina mit-tramuntana mal-imsemmija triq ġdida, mill-lvant ma' beni tal-Kavallier Ramsley jew l-aventi kawża tiegħu u minn nofinhar u punent ma' beni tal-vendituri jew irjieħ iż-żejed korretti, **bid-drittijiet, gustijiet u pertinenzi tagħha kollha ...** (sottolinjar tal-Qorti)*

40. Jirriżulta illi sussegwentement, permezz ta' kuntratt ippubblikat fit-22 ta' Jannar 2014 fl-atti tan-Nutar Joelle Cortis, l-intimati l-Perit Carmelo Farruga u martu Joan Ann Farrugia Galea, akkwistaw il-villa "Sonora" mingħand l-eredi ta' Anthony Galdes, ossija Norbert Galdes, Mary Clare Camilleri u Valerie Zammit.
41. Jirriżulta illi, f'tali kuntratt, il-vendituri ddikjaraw hekk dwar it-triq privata li kien hemm bejn l-erbgha vilel: (fol 20/21)

For the avoidance of doubt, it is here agreed that notwithstanding that the circumstances and facts indicate that the parents of the Vendors acquired rights of co-ownership on the Private Road and that accordingly the Purchasers are hereby acquiring the co-ownership of the private Road and the right of the passage of the underlying sewage pipes, the Vendors, with the acceptance of the Purchasers, are not giving any warranty in respect of the good title, peaceful possession and real enjoyment of the Private Road.

42. Jirriżulta wkoll illi, fl-istess kuntratt, il-vendituri, dwar il-“private road”, jgħidu dan li gej:

1.3 For the purposes of clause one point two (1.2) above the Vendors declare and confirm that to the best of their knowledge:

(a) the door at the side of the Property, bearing official number forty six (46) and which abuts onto the Private Road and which is accessible from the Private Road has been in existence as from the date of acquisition of the Property by their parents;

(b) the sewage pipes of the Properly underlying the Private Road were laid by the developer Joseph Vella and the Property was acquired by their parents with the sewage pipes in situ;

(c) their parents have always used the Private Road as their own in common with the owners of the three other villas bounding the Private Road and that all maintenance works and repairs have been contracted and undertaken at the request and expense of the owners of the four villas bounding the Private Road to the exclusion of the developer Joseph Vella.

Ragunijiet li wasslu ghall-proċeduri odjerni

43. Jirriżulta illi l-intimati Farrugia, wara l-akkwist tal-villa tagħhom, applikaw sabiex jagħmlu varji xogħolijiet fil-fond tagħhom, fosthom illi jifθu garage mal-ġemb tal-fond tagħhom b'aċċess minn ġewwa t-triq privata li kien hemm bejn l-erbgħa vilel, liema permess ingħatalhom fil-5 ta' April 2016 permezz ta' applikazzjoni Nru PA 2782/15, li għaliha ħadd ma kien ogħejjnej.

44. Jirriżulta illi sussegwentement, skond il-fatti kif deskritti mill-intimat Carmelo Farrugia, ix-xogħolijiet ta' kostruzzjoni da' parte tiegħu inbdew fejn, fost affarjiet oħra, rixtellu żgħir illi kien hemm mal-ġemb tat-triq privata, tneħħha w-twessa u bdew isiru x-xogħolijiet li kien hemm bżonn sabiex eventwalment infetah il-garage li jagħti għal fuq it-triq privata u tiġi installata grada kbira, kif jidher li sar, u dana kif jidher fir-ritratt a fol 233 u 235.

45. Jirriżulta, iżda, illi sussegwentement, inqalghet kwistjoni bejn l-intimati Farrugia w-r-rikorrenti Agius, dwar ħajt divizorju u strutturi li ġew imtella' mir-rikorrenti Agius preċedentement, kif jidher fir-ritratt eżebit mill-intimati a fol 240, u sussegwentement, permezz ta' ittra datata 5 ta' Awissu 2016, l-intimati għarrfu lir-rikorrenti Agius illi kienu ser jibdew ix-xogħolijiet biex jgħollu l-ħajt diviżorju u għalhekk kellhom inehħu l-aperturi illi kienu għamlu.

46. Sussegwentement, ir-rikorrenti kollha, permezz ta' ittra datata 19 ta' Settembru 2016, għarrfu lill-intimati li kienu illegalment fethu l-bieb tal-garaxx fit-triq privata u, tramite il-konsulent legali tagħhom, għarrfuhom illi:

“... l-uniku aċċess għal dawn l-aħħar ħamsin sena ċirka illi intkom/l-awturi tagħkhom kellhom mill-imsemmi triq privata għal propjeta tagħk kom kien limitat għal apertura waħda żgħira biss u cioe grada singola (a single gate) (vide fol 242)

47. Eventwalment, fis-27 ta' Jannar 2017, ir-rikorrenti bdew il-proċeduri odjerni sabiex jiġi dikjarat illi:

 - L-intimati mhux kompropretarji tat-triq privata,
 - L-intimat ma għandhom ebda dritt ta' passaġġ fuq it-triq privata, la bir-riġel u lanqas bil-vetturi
 - L-intimati wessgħu illegalment il-fetħa fil-ħajt diviżorju għal fuq it-triq privata

Ikkunsidrat

48. Jirriżulta, mill-assjem tal-provi, illi, irrispettivamente min x'wassal għall-ftuħ tal-kawża odjerna, il-pern kollu tal-każ odjern jirrigwarda l-propjeta tat-triq privata li hemm adjacenti għall-erbgħha vilel meritu tal-kawża odjerna, fejn jidher illi r-rikorrenti qiegħdin lkoll jinsistu illi tali triq privata hija tagħhom it-tlieta biss, filwaqt illi l-intimati jikkontendu illi huma wkoll huma huma sidien tat-triq privata, flimkien mar-rikorrenti.
 49. Jirriżulta fatt mhux ikkontestat, illi dawna l-erbgħha vilel ġew mibnija lkoll kemm huma flimkien, minn persuna waħda, ossija Joseph Vella, illum mejjet, u disinjati lkoll flimkien minn Perit wieħed, assistit minn draughtsman Francis Mamo, li permezz ta' affidavit tiegħi, spjega biċċar kif kienet saret u intiżra l-iżvilupp.

50. Jirriżulta, di fatti, illi skond Francis Mamo, huwa jikkonferma illi t-triq li hemm konfinanti mal-erbgħa vilel, dik indikata bħala triq privata, kienet attwalment triq li kellha titqies bħala komuni għall-erbgħa vilel flimkien.
51. Jirriżulta wkoll illi l-istess Francis Mamo, f'kawża illi kienu ntavolaw ir-rirkorrenti konjuġi Agius kontra r-rirkorrenti Antonia Said fis-sena 1997, Ċitazzjoni Nru 2426/97 RCP, kien ippreżenta l-pjanti tal-erbgħa vilel rispettivi, fejn kien indikat illi t-triq privata kienet propjeta in komuni tal-erbgħa vilel, liema xhieda u dokumentazzjoni gew ippreżentati mill-intimati fil-proċeduri odjerni a fol 369 sa 381 tal-proċess.
52. Jirriżulta fatt mhux ikkontestat illi s-servizzi tad-drenaġġ tal-erbgħa vilel jinsabu għaddejjin kollha minn ġewwa tali triq privata, inkluż dik tal-villa ta' l-intimati Farrugia.
53. Jirriżulta wkoll illi, għalkemm Joseph Vella, li kien originalment bena l-erbgħa vilel fil-bidu tas-snин sebgħin, illum miet, it-tifel tiegħu, Charles Vella, kien għamel Att Dikjaratorja fl-1 ta' Frar 2017 (fol 77) fejn ikkonferma illi huwa “*jaf li l-intenzjoni ta' missieru kienet li jbiegħ din it-triq indiżiżivament flimkien mal-erbgħa vilel, inkluža l-villa bin-numru tmienja u erbgħin (48) u desinjata ‘Sonora’*”. Huwa xehed ukoll quddiem dina l-Qorti permezz ta' affidavit u in kontro eżami.

Ikkunsidrat

54. Jirriżulta illi, għalkemm ix-xhieda tal-persuni involuti fil-proġetti tal-erbgħa vilel certament jagħtu indikazzjoni ċara dwar l-intenzjoni tal-bejjiegħ, ossija Joseph Vella, meta dawni l-erbgħa vilel inbiegħu, huwa certament il-kuntratti finali li għandhom jagħtu indikazzjoni ċara dwar l-intenzjoni tax-xerrej.
55. Il-Qorti tibda billi tosserva illi jirriżulta ċar li, meta sar il-kuntratt ta' bejgħ, fl-atti tan-Nutar Anthony Gatt, lil Anthony Galdes fid-**29 ta' Marzu 1972**, ma jidhirx illi saret referenza għat-triq privata illi kien hemm mal-ġemb tagħha, iżda lanqas ma jidher li ġiet ippreżentata xi pjanta tal-villa flimkien mal-kuntratt.
56. Mill-banda l-oħra, jirriżulta illi t-tlett kuntratti l-oħra, għat-tlett vilel l-oħra, jipprovdu dan li ġej:
 - a. Il-kuntratt ippubblikat fl-atti tan-Nutar Joseph Cachia fit-**18 ta' Marzu 1972**, r-rirkorrent Mario Blackman akkwista il-villa “Villa Stefania” u ġie kjarament dikjarat li l-acċess tal-garage tiegħu kien minn: “**‘drive in’, indikat bl-ittra B, komuni għall-villa in vendita’ u għal tlett vilel oħra ..**”. Hemm ukoll anness pjanta li turi l-erbgħa vilel u t-triq privata. (fol 131-132)
 - b. Il-kuntratt ippubblikat fl-atti tan-Nutar Angelo Sammut fis-**27 ta' Marzu 1972**, r-rirkorrenti Antonia Said akkwistat il-villa “Tusan” u gie kjarament dikjarat illi l-access ghaliha kien billi: “**tidhol għaliha minn triq privata li hija mingħajr isem u hija ta’ propjeta komuni tal-erba vilel li għandhom id-dritt għall-uzu tagħha.**”
 - c. Il-kuntratt ippubblikat fl-atti tan-Nutar Angelo Sammut fis-**6 ta' Lulju 1972**, Victoria Attard akkwistat il-villa “Desiree”, li mingħandha sussegwentement akkwistaw ir-rirkorrenti konjuġi Agius, u ġie kjarament dikjarat illi l-acċess

għaliha kien billi: “*tidhol għaliha minn triq privata li hija mingħajr isem u hija ta’ projeta komuni tal-erbgħa vilel li għandhom id-dritt ghall-użu tagħha.*”. Pjanta tal-vilel tidher eżebita mal-kuntratt ta’ akkwist tal-konjuġi Agius illi sar fit-30 ta’ Ottubru 1989 (fol 139).

57. Dina l-Qorti tosserva wkoll illi, fil-kuntratt tad-29 ta’ Marzu 1972, illi biha Anthony Galdes akkwista l-villa, imsejjha “Sonora”, li sussegwentement akkwistaw l-intimati fis-sena 2014, kien ġie dikjarat illi d-dar li kienet qiegħed tiġi akkwistata kienet konfinata “*minn nofinhar u punent ma’ beni tal-venditur jew irjieħ iżżejjed korretti*” u kienet qiegħda tinbiegħ “*bid-drittijiet, gustijiet u pertinenzi tagħha kollha*” .
58. Il-Qorti, hawnhekk, għandha tirrileva illi huwa ċar li l-kumpless ta’ erbgħa vilel kienu nbiegħu fi żmien qasir bejn xulxin, u jidher ċar, għalhekk, illi l-intenzjoni tax-xerrej tista’ tiġi kkunsidrata fl-assjem tal-erbgħa kuntratti flimkien, fejn jidher ċar li l-intenzjoni tal-bejjiegħ Joseph Vella kienet illi kien qiegħed ukoll ibiegħ it-triq privata lill-erbgħa vilel li kellha tibda flimkien bejniethom.
59. Il-Qorti tqis, għalhekk, illi tista’ tasal għal tali konklużjoni peress illi jidher ċar li, kemm fil-kuntratti li ġew ippubblikati **QABEL** il-kuntratt ta’ bejgħ tal-villa “Sonora”, ossija dawk tat-18 ta’ Marzu u tas-27 ta’ Marzu 1972 tal-vilel “Villa Stefania” u “Tusan” rispettivament kif ukoll il-kuntratt ippubblikati **WARA** l-bejgħ tal-villa “Sonora”, ossija dak tas-6 ta’ Lulju 1972 tal-villa ‘Desiree’, hemm dikjarazzjoni ċara u inekwivokabbli magħmula mix-xerrej u aċċettata mill-akkwirenti, illi **t-triq privata hija propjeta komuni tal-erbgħa vilel**.
60. Il-Qorti tista’ tasal għal tali konklużjoni wkoll abbaži tal-fatt illi ma huwiex ikkontestat illi s-sistema tad-drenaġġ tal-erbgħa vilel lkoll kemm huma jgħaddu minn tali triq privata kif ukoll in vista tal-fatt, mhux ikkontestat mir-rikorrenti, illi qabel mal-intimati fethu aċċess għall-garage tagħhom fit-triq privata, qabel kien hemm rixtellu fejn l-villa “Sonora”, dak iż-żmien projeta tal-familja Galdes, kellha aċċess liberu għat-triq privata, kif ikkonfermat bil-ġurament kemm mir-rikorrenti stess u, aktar u aktar, mill-familja Galdes illi kienet għexet f'dik id-dar sa minn meta xtraha missierhom, Anthony Galdes, sakemm inbiegħet lill-intimati Farrugia.
61. Għalhekk, abbaži tal-provi kif prodotti, il-Qorti tqis illi ma għandux jkun hemm dubju, illi l-intimati konjuġi Farrugia, bħala sidien tal-villa bl-isem ta’ “Sonora”, ġewwa Triq il-Paguni, Balzan, kif preċendetement akkwistata minn Anthony Galdes mingħand Joseph Vella fid-29 ta’ Marzu 1972, huma sidien, in komuni ma’ l-konjuġi Natalino u Josette Agius, Mario Blackman u Antonia Said, tat-triq privata illi hemm biswit tal-erbgħa vilel tagħhom u li tagħti għal fuq Triq il-Paguni, liema dritt jwassal ukoll biex l-intimati jkollhom ukoll l-użu ta’ l-istess triq privata, inkluż aċċess għal garage illi huma żviluppaw fil-villa tagħhom u li tagħti għal fuq it-triq privata fuq imsemmija.
62. Għaldaqstant, it-talbet rikorrenti, kif dedotti, ma jistgħux jiġi kkunsidrati favorevolment.

Konklużjoni

Il-Qorti,

Wara illi rat l-atti u semgħet x-xhieda;

Wara illi rat is-sottomissjonijiet bil-miktub tal-abbli difensuri tal-partijiet;

Tgħaddi biex tiddeċċiedi l-vertenza billi:

Tiċħad it-talba rikorrenti kif dedotti.

Spejjeż tal-proċeduri odjerni ikunu kollha a kariku tar-rikorrenti in solidum bejniethom.

Francesco Depasquale LL.D. LL.M. (IMLI)
Imħallef

Rita Sciberras
Deputat Registratur